

# مطبوعات

**مصحف** | ماہوار صحیفہ زیر ادارت جناب شاکر ناظمی صاحب وغیرہ۔ چندہ سالانہ تین روپیہ ضخامت ۵۲ صفحات۔ طبعنے کا پتہ :- عمر آباد ضلع شمالی ارکاٹ۔

مدرسہ اس میں اردو زبان کے ادبی ذوق کو ترقی دینے کی کوششیں ایک زمانہ سے ہو رہی ہیں شفقِ سفینہ اور بشری کے نام سے تین رسالے یکے بعد دیگرے اسی غرض کے لیے نکالے جاپچکے ہیں گراہل ملک کی بے التفاتی نے ان کوششوں کو ناکام کر دیا۔ اب اسی دور دراز صوبے میں جہاں شائد ہندی کے جاننے والے انگریزوں پر گئے جاسکتے ہیں، ہندی زبان کو فروغ دینے کے لیے اتفاقِ مال اور گرمی عمل دونوں کے کام لیا جا رہا ہے، اور اس دنگ کو دیکھ کر اردو کے حامیوں کی آنکھیں پھر کھلی ہیں۔ "مصحف" کی اشاعت اسی بیداری کا نتیجہ ہے۔ خدا کرے کہ یہ بیداری پائدار ہو، اور اہل مدرسہ صرف ایک مصحف ہی کی اشاعت پر قناعت نہ کریں بلکہ اردو زبان کو اپنے صوبے میں پھیلانے کے لیے دوسری مفید تدبیریں بھی عمل میں لائیں۔ ہمیں یہ دیکھ کر خوشی ہوئی کہ مصحف میں لکھنے والے زیادہ تر مدرسہ اسی حضرات ہیں۔ اور ادبی حیثیت سے ان کی تحریروں کا معیار کسی طرح بھی شمالی ہند کے انشا پردازوں سے فروتر نہیں ہے۔ رسالے کی ترتیب اور مضامین کے انتخاب میں ابھی بہت کچھ ترقی کی ضرورت ہے لیکن فی الجملہ یہ ایک پاکیزہ اور سنجیدہ رسالہ ہے۔

**شاہ کار** | ماہوار مجلہ زیر ادارت جناب مولانا تاجو بخشب آبادی و حضرت راشد ایم اے قیمت سالانہ چھ روپے

دفتر شاہ کار، منڈگ، لاہور۔

ہندوستان کے بلند پایہ ادبی پرچوں میں اس چچکا اصنافِ حال ہی میں ہوا ہے۔ اردو ادب کی قریب قریب جملہ اصناف کے متعلق جدید اور مختصر مضامین ہیں شائع ہوتے ہیں کثرتِ مضامین اور تنوع کے لحاظ سے

شاید کوئی دوسرا سال اس سے آگے نہیں ہے مگر ابھی معیار زیادہ بلند نہیں، جس سے خود فاضل میرین بھی غل نہیں ہیں کسی زبان کے رسالوں اور اخباروں کی ترقی زیادہ تر اہل زبان کے ذوق مطالعہ پر منحصر ہوتی ہے مگر یہاں یہ حال ہے کہ خود ہندوستان میں انگریزی رسالوں کی تعداد اشاعت پچاس پچاس ہزار تک پہنچ جاتی ہے اور اردو رسالوں کو ہزار دو ہزار سے زیادہ خریدار میسر نہیں آتے ایسی حالت میں اردو صحافت کا معیار بلند ہو تو کیسے ہو؟

**شریعت** | مفتہ وار۔ ایڈیٹر محمد صیب اللہ صاحب بنی اے علیگ۔ مقام اشاعت عبداللہ پور ضلع لائل پور (پنجاب) چند سالانہ چار روپے۔

حافظ محمد عبداللہ صاحب ممبر سٹیٹو اسمبلی کی نگرانی میں یہ نیا اخبار جاری ہوا ہے۔ اسلامی خیالات کی اشاعت اور مسلمانوں کے مفاد کی حمایت اس کا مقصد ہے اور خصوصیت کے ساتھ یہ جس چیز کے لیے جدوجہد کرنا چاہتا ہے وہ یہ ہے کہ ہندوستان کے مسلمان رسم و رواج کا قانون چھوڑ کر اسلامی شریعت ہی کو اپنے لیے دائرہ قانون تسلیم کریں، اور حکومت کو بھی مجبور کیا جائے کہ وہ مسلمانوں کے تمام ان معاملات میں جن کا تعلق (Personal) ہے، صرف اسلامی شریعت کی اپنی عدالتوں میں نافذ کرے۔ اس غرض کے لیے حافظ محمد عبداللہ صاحب اسمبلی میں ایک موہہ قانون بھی پیش کرنے والے ہیں۔ ضرورت ہے کہ تمام مسلمانوں کی طرف سے اس تحریک کی بڑی توجہ اور اخبار مسلمان | زیر ادارت مولوی محمد ضیف صاحب ندوی و عبدالمجید صاحب خادم۔ مقام اشاعت سوہدرہ ضلع گوجران والہ۔ (پنجاب) چند سالانہ (عجری)۔

یہ پنجاب کا پُرانا اخبار ہے۔ اب اس نے ایک نیا چولہا پہن لایا ہے جو ہر طرح پرانے سے بہتر ہے۔ یہنا زیادہ تر مذہبی رنگ کے ہیں۔ اور عام مذہبی پرچوں کی طرح ان کا رخ جدال و نزاع کی طرف نہیں بلکہ اصلاح اور دعوت الی الخیر کی طرف ہے۔ پنجاب میں خصوصیت کے ساتھ یہ چیز نعمتات میں شمار کرنے کے لائق ہے۔